

IL-MALTI

QARI LI TOHROĠ

MARZU

L-AKKADEMJA TAL-MALTI

1966

KITTIEBA MALTIN LI GHAXU QABILNA

Il-qarrej ta' kotba bil-Malti li jietieg jistahreg fuq il-kitba Maltija ta' dawck li ghaxu qabilna u fl-istess hin jagħmel studju ta' l-isvilupp tal-Lsien Malti mill-pinna ta' dawck il-kittieba li minn epoka għal oħra waslu b'ew waqqfu s-sisien tal-bini tal-kitba letterarja Maltija tal-lum, barra minn xi manuskritti ta' nofs is-Seklu Sbataw, m'ghandux hlief iqalleb il-kotba li nkitbu u harġu stampati mis-Seklu Tmuntax sal-bidu tas-Seklu Għoxrin.

Il-kitba Maltija sew ta' proza kemm ta' poezija damet ma dehret fejn dik ta' nazzjonijiet oħra. Waħdu mir-raġunijiet ta' dan in-nuqqas hija li Malta u l-Gżejjer tagħha qatt ma kienu indipendenti bħalma huma l-lum, imma, mat-tbeaxbix tal-qedem żmenijiet storiċi, dejjem għaxet taħt il-ħakma tal-aqwa ġnus barranin li minn żmien għal ieħor kienu waqqfu s-saltna tagħhom f'artijiet oħra tal-Mediterran, u d-dokumenti ċivili, statali, u legiżlativi, kif ukoll xi mindaqiet kulturali, kienu jinkitbu bil-lsien tas-saltna barranija li kienet tmeaxxi l-gvern tal-Gżira.

Il-lsien Malti fl-isvilupp letterarju tiegħu ma bediex jidher hlief wara studji li kienu saru minn xi studjużi barranin d'war in-nisel tiegħu bħala lsien semitiku, sew fil-lessiku, kemm fl-organizzazzjoni morfologika u grammatikali; il-maqlub li ġara f'isna oħra li l-koltivazzjoni letterarja tagħhom bdiet bil-kitba ta' proza u versi. Dan jidher mill-istudji akkademici ta' J.H. Maius, Professur ta' Giessen (1718) u ta' Bellermann tal-Universität ta' Berlin (1809) u ta' D.W. Gesenius tal-Universität ta' Leipzig (1810) li kiteb kontra t-teoriji ta' Bellermann fuq in-nisel u n-natura lingwistika tal-Malti.

Ma' dawn l-istudji ta' min isemmi x-xoghlijiet mill-pinna ta' studjużi Maltin u ta' barranin oħra; it-trattati ta' G.P. Frangisk Agius De Soldanis (Nuova Scuola di Grammatica, ecc., 1755); barra minn dawn xi xoghlijiet ta' studji fuq il-Malti, imsemmijin minn De Soldanis; grammatika bil-Malti miktuba minn Mons. Domenico Sceberas, Isqof ta' Epifanja, oħra minn ċertu Tournon, Kavalier ta' Malta, u, skond ma jgħarrafna I.S. Mifsud, fil-Biblio-

teca Maltese tiegħu (1764), *wi xoghlijiet oħra manuskritti ta' wi studjużi oħra li għaxu fis-Seklu Sbatax u fil-bidu tas-Seklu Tm-intax: grammatika Maltija b'dizzjunarju Taljan-Malti miktubin minn Kavalier Franċiż, jismu Thezan, u grammatika Maltija b'dizzjunarju Malti-Taljan-Franċiż, miktubin minn ċertu Kommendatur Fra Francesco Bardan, manuskritt li fi żmien Mifsud kien għadu fil-Biblijoteka ta' Malta.*

PROZA. *L-ewwel kitba ta' proża nsibuha fil-prietki (Mss)tal-qassis Ignazio Saverio Mifsud (1739-1746), fil-Katekiżmu jero Tagħlim Nisrani, miktub minn Dun Franġisk Wizzino (1752), fid-Djalogi u l-Proverbi (Qwiel, Mss) bil-Malti ta' G.P. Franġisk De Soldanis (1712-70), fit-traduzzjoni tal-Vanġelu ta' San Gwann ta' Giuseppe Canolo (1822), fit-traduzzjoni tal-Vanġeli ta' Vassalli (1829).*

Fl-istess żmien li fih il-kitba bil-Malti bdiet tiawerred bit-tagħlim tal-qari Malti u Ingliz mis-Society for Promoting Christian Knowledge bdew jidhru wi kotba bil-Malti ta' fejda kbira għal idejn it-tfal tal-iskola, sew għal dak li hu qari haġif, kemm ukoll għal dak li hu tagħlim morali u mogħdija taż-żmien, b'ċca minnhom miktubin bl-ortografija tal-grammatika Maltija bit-Taljan ta' Vassalli, bħalma huma Ctieb il Kari yau Dahla għal ilsien Malti (1824) ta' Francis Vella u Giuseppe Montebello Pulis; Ktyb-yl-Qari għat-Tfal (1831); Trattat fuq l'Obbligħi tal Bniedem għat-tfal tal-Colleġ ta' Ghawdex ta' Francis Vella (1826); Storja tas-Sultan Ciru traduzzjoni ta' Vassalli mar-Rollin (1831), Il Haya u il Venturi ta Robinson Krusoe ta York Miktuba minnu n-nifsu — Mijuba mill Inglis (1846).

Mal-isvilupp tat-tagħlim tat-Taljan u tal-Ingliz min-Nofs is-Seklu Dsatax inhass il-bżonn li jidhol l-użu ta' kotba tal-qari bil-Malti fl-Iskejjel tal-Gvern bhala mezz ta' tagħlim għall-ilsna barranja, l-iktar tat-Taljan, u, wera tal-Ingliz, iżda gie żmien li t-tagħlim u l-kotba tal-Qari bil-Malti nżammu, l-ewwelnett minhabba li qatt ma kienet waqqfet għas-seħħ sistema ta' ortografija uniformi sew fost il-kittieba u fl-istampa, kemm fl-iskejjel, kif ukoll l-għaliex gie żmien li ma kinux insabu kotba miktuba bil-Malti, li fil-fehma tal-awtoritajiet skolastici setgħu jghoddu għat-tjal tal-iskejjel bhala mezz għat-tagħlim tat-Taljan u tal-Ingliz. Kien biss fis-sena 1934 li t-tagħlim tal-Malti kien dahal għas-seħħ fl-iskejjel tal-Gvern, fil-Qrati u fl-Attijiet kollha legistlativi bis-saħħa ta' emendi kostituzzjonali, meta wkoll l-ortografija tal-Għaqda dahlet fl-użu ta' kitba uffijjali bil-Malti. Minn dak iż-żmien nistgħu ngħidu li nholqot epoka ġdida fil-ħajja letterarja tal-kitba Maltija li fiha rajna moviment kbir fl-użu tal-kitba u stampa ta' kull worta fil-kamp istruttiv, soċjali, ġurnalistiku u letterarju.

Iżda għandna nistqarru li qabel din l-epoka, *ia-wogħol ta' l-ewwel kittieba bil-Malti sal-bidu tas-Seklu Għoxrin serwa b'ieq saħħaħ il-pedamenti tal-letteratura Maltija tal-lum kif naraw fil-proża u poeżija li nkitbet minnhom.*

Fost l-aħjar prożaturi tas-seklu li għadda u l-bidu ta' dana nsemmu lil Richard Taylor (1818-1868) li fost xi kotba oħra ta' proża, kiteb Tagħlimiet ħfief fuq il-Kotba Mqaddsa u l-Offizzju tal-Gimgha l-Kbira; lil Gio-Antonio Vassallo li, fost xi wogħlijiet oħra, kiteb Storja ta' Malta fil-Qosor, il-Ħajja ta' San Pawl u l-Ħajja ta' Sidna Ġesù Kristu fid-Dinja, lil Fortunato Panzavecchia li kiteb xi kotba ckejknin tal-Bibbja u tal-Istorja ta' Malta bil-Malti għall-użu tal-iskejjeħ tal-Gvern u foħju ckejken jismu Iz-Żmien Mirbuħ; lil Annibale Preca li kiteb Qalbiena għall-Baħar, Stor'a Sagra bil-Malti sal-Miġja ta' Ġesù Kristu, Geografija, eċċ., lil Achille Ferris li fost ai wogħlijiet oħra kiteb Il-Ħajja ta' San Frangisk ta' Assisi, Il-Ħajja ta' S' dna Ġesù Kristu miktuba għat-tfal, Il-Ħajja tal-Madonna, eċċ., lil Patri Manwel Magri, S.J. li kiteb Ħrejjef Missirijietna, X'Jghid il-Malti, eċċ., lil Salvu Frendo De Mannarino li kiteb Il-Barunissa Maltija, lil A.E. Caruana li kiteb ir-rumanz Ineħ Farruġ, lil Dun Xand Cortis, li fost xi kontribuzzjonijiet oħra fil-Mogħdija taħ-Żmien, kiteb Ħrejjef u Ġra'ja; Fil-Ħabs bla Ħt'ja, eċċ., u ma' dawn nistgħu ngħoddu wkoll lil Ġużè Muscat Azzopardi, lil Pawlu Bellanti, lil Temi Zammit, lil Ninu Muscat Fenech u lil Ganni Vassallo li isimhom jwaraq bi jibqa' mfakkar fost il-kittieba awjuħ tal-proża letterarja Maltija u li l-kitba tagħhom kellha influwenza kbira fuq dik tal-prożaturi Maltin tal-lum għalkemm mhux hekk qawwija daqs dik li kellha l-poeżija ta' poeti awjuħ fuq il-Muża żagħżuġha tagħhom.

Ta' min, madankollu, jistqarr illi l-kittieba qodma ta' proża narrativa ftit daww rakkonti li tista' tghidilhom oriġinali, għaliev il-bieċa l-kbira hama traduzzjonijiet minn rakkonti miktubin bit-Taljan.

POEŻIJA. Għal dik li hi poeżija minn kittieba Maltin it-twelid tagħha nafuħ minn daww il-qabbiela, b'ieq ma ngħida, għannejja, sa minn daww iż-żminijiet bikrija li fihom twieldet ukoll xi ftit tal-proża 'l hawn u 'l hinn, iżda mhux hekk fl-istampa daqs kemm f'xi manuskritti. Dan jidher l-ewwelnett mill-versi ta' Gio Francesco Bonamico dwar l-1672-75 li kiteb b'tifħir lill-Gran Mastru Cotoner; minn poeżija miktuba minn qabbiel Għawdwi fil-ħabs, li tinsab fil-manuskritt 144 (Bibl. Malta) ta' De Soldanis u minn xi poeżiji oħra li nsibu f'xi manuskritti, waħda minnhom imsemmija u miġjuba fl-Istromati ta' Ignazio Saverio Mifsud (dwar l-1738) fuq il-Qtil tal-Patri Lettur Grimani fil-Kunvent tad-Dumnikani. Fost poeżiji oħra

godma, għalkemm traduzzjoni mill-Franciz, ta' min isemmi il-poezija Ghanja ta' Trijonf ta' Libertà li nkitbet bil-Franciz minn La Coretterie, Segretarju tal-Kummissjoni tal-Gvern Franciz, għall-Festa Nazzjonali tal-14 ta' Lulju, 1798 maqluba bit-Taljan u bil-Malti (Archivum Melitense. Vol. V. pag. 56). Versi oħra godma nsibuhom fl-Arlekkim jeu Kaulata Inglisa u Maltija (1838) mahruġ bħala Supplement tal-Harlequin, ġurnal Inġliż, fl-okkażjoni taż-Żjara tar-Regina Adelaide f'Malta. Dan kien l-ewwel ġurnal Malti fejn dehru żewġ poeziji, waħda bl-isem ta' l-Imhabba u l-Fantazija, versi ottonarji, kwartini, b'sitta u għoxrin strofa, traduzzjoni bil-Malti mill-Inġliż ta' Mrs. Iliff, u l-oħra sunett. Iż-żewġ poeziji, għaż-żmien li nkitbu, huma l-isbaħ eżempji ta' poezija Maltija li tista' toqgħod mal-poezija Maltija tal-lum f'antoloġija għal dak li hu ksieb, stil u forma teknika. Dnub li m'għandniex l-isem ta' m'n kitibhom. Ma' dawn, bħala versi bikrija, ta' min isemmi fuq fuq: it-Tliet Ghanjiet bil-Malti miktubin minn Gioacchino Navarro, Cavalier Konventwali, miġ'ubin mill-Kavalier St Priest f'Malte pour un Voyageur Francois (1791); ghanjiet oħra bil-Malti miġ'ubin fid-Description of Malta and Gozo ta' G. Badger, 1838; versi ta' Luigi Rosato: Għadut Malti Għat-Tifkira tar-Regina Adelaide fl-Ewwel Miġja tagħha fit-Teatru, fil-Għaxra ta' D'ċembru, 1838; oħrajn minn Richard Taylor "Jum il-Ħaq", traduzzjoni mill-Judgement Day ta' Young (1845), kif ukoll versi oħra tiegħu flimkien ma' versi ta' kittieba oħra tas-Seklu Tmintax u Dsatax li nsibu fit-tliet kotba "Kitba u Kittieba tal-Malti" ta' G. Cassar Pulliċino (1962).

Gio. Anton Vassallo bil-Ghana għal-Kitarra msemmijin minn G. Cassar Pulliċino (opus cit.) hallielna mera tal-poezija tradizzjonali tal-vers 'settenarju u ottonarju tal-għana Malti li fihom il-motivi huma iktara romantiċi u erotiċi, xi drabi narrativi u sensazzjonali.

Waħda mill-egdem ghanjiet, li għandha minn ballata, hija dik tal-Gharusa tal-Mosta li kienet dehret l-ewwel darba stampata fl-Archivio Glottologico Italiano fl-1895 mill-Professor L. Bonelli. Tinsab ukoll fil-Malta Cananea ta' A. Preca, xogħol stampat fl-1901, wara l-mewt tal-awtur, minn Alfonso Maria Galea. Milli jidher Bonelli kien kiseb din l-għanja minn għand Preca stess, li mill-banda l-oħra kien tahlilu miktuba Dun Pawl Chetcuti mill-Mosta, fil-waqt li dana kien semagħha minn mara wiha li kienet zitu. (*)

Għeluq is-Seklu Dsatax u l-bidu tas-Seklu Għoxrin, il-poezija Maltija bdiet tiegħu forma iżjed Prosodika, fil-metru, fl-argument u fl-istil taht l-inflwenza tal-poezija klassika Taljana. Kienet il-pinna tar-romanzier u poeta Ġużè Muscat Azzopardi fil-Ħabbar Malti u f'ġurnali oħra bdiet tlibbes il-Musa Maltija b'libsa ġdida li b'xi mod

kont tista' axebbaħha ma' dik li biha naraw miksija l-poeżija klasika, iżda bit-tama li maż-żmien għad t'lhaq livell wisq oghla, kif difatti kellna naraw tassew wara fil-versi ta' Dun Karm u ta' Cuschieri, li mħajrin mid-Direttur ta' *Il-Habib*, G. Muscat Azzopardi, fl-1912, biew jiehdu sehem fil-missjoni tiegħu għal kitba tajba bil-Malti f'dak il-ġurnal, kienu fethu t-triq tal-koltivazzjoni letteraria tal-Malti, li l-lum narawha, l-iktar fil-versi, fl-aqwa tagħha mill-pinna prolifika tal-ġenerazzjoni ġdida.

a.c.

(*) Dwar din il-ghanja jinsab studju ta' Ettore Rossi f'*Lares* (Sett. 1932) bl-isem ta' *Scibilia Nobili e la Leggenda Maltese della Sposa del'a Mosta* u iehor b'kommenti kritiċi, ta' A. Cremona: *Is the Maid of Mosta a Myth?* fil-*Journal of the Malta University Literary Society*, No. 10, March, 1934, u iehor ta' Raffaele Corso "*La Canzone delle Sposa rapita dai pirati barbareschi* f'*La Rivista d'Oriente* (Ottobre, 1936).